

# लडली लक्ष्मी योजना



प्रभाव आकलन  
जिला सिवनी



## सिवनी जिल के संक्षिप्त परिचय

### ऐतिहासिक पृष्ठभूमि

अपनी धार्मिक और सांस्कृतिक विरासत को अपने आप में समेटे हुये सिवनी जिला वर्तमान स्वरूप में एक नवम्बर 1956 को गठित किया गया । इसके उत्तर में जबलपुर, दक्षिण दिशा में नागपुर तथा छिंदवाडा, पूर्वी दिशा में बालाघाट जिला तथा छत्तीसगढ प्रांत एवं पश्चिमी दिशा में नरसिंहपुर जिला तथबुदेलखण्ड क्षेत्र इसकी सीमा बनाते है ।

सिवनी जिला मध्यप्रदेश की दक्षिणी सीमा पर पूर्व की ओर 21.36 उत्तरी अक्षांश और 79.19 से 80.17 डिग्री पूर्वी देशांतर रेख के बीच स्थित है । जिले का कुल क्षेत्रफल **8758** वर्ग किमी है । यहाँ की औसत वर्षा 1384 मिलीमीटर है ।

### प्रशासनिक इकाईयाँ

प्रशासनिक दृष्टि से जिले में सिवनी,, बरघाट, कुरई, केवलारी, लखनादौन, घंसौर-6 तहसीलें और 8 जनपद पंचायतें है । जिले में 598 ग्राम पंचायतें, 38 वन ग्राम और 1585 कुल ग्राम है। सिवनी में नगरपालिका तथा लखनादौन, बरघाट, छपारा में नगर पंचायते है। जिले में 05 विधानसभा क्षेत्र सिवनी, केवलारी, लखनादौन, घंसौर, बरघाट है ।

जिले की प्रमुख नदियाँ, बैनगंगा, सागर, बावनथडी, थांवर, हिरी, बिजना, टेल, पेंच आदि है। जलवायु अनेक विभिन्नताओं से मिलती है । यहाँ समशीतोष्ण जलवायु है। जिला पिछडा व आदिवासी बाहुल्य होते हुये शासन की विभिन्न योजनाओं से लाभांवित होकर कृषि और औद्योगित क्षेत्र में निरंतर प्रगति कर रहा है।

### जनसंख्या

वर्ष 2001 की जनगणना के आधार पर जिले की कुल आबादी 11,66608 है । जिले का साक्षरता प्रतिशत 65.88 जिसमें पुरुष साक्षरता 77.50 महिला साक्षरता 54.06, नगरीय साक्षरता 86.13 एवं ग्रामीण साक्षरता 63.41 प्रतिशत है । विद्युतीकृत ग्रामों की संख्या 1547 है । जिले में विवाह की औसत उम्र 14.91 है 18 वर्ष से कम उम्र में 62.31 प्रतिशत लड़कियों के विवाह पाये गये है, तीन तथा अधिक बच्चे वाले 39.75 प्रतिशत है ।

जिले में 2177 प्राथमिक शालाएँ एवं 596 माध्यमिक शालाएँ है। 72 हाईस्कूल एवं 53 हायर सेकेण्डरी स्कूल है । प्राथमिक शालाओं में 191823 बच्चे माध्यमिक शालाओं में 66008 बच्चे हाईस्कूल में 24071 तथा हायर सेकेण्डरी स्कूलों में 9334 शिक्षार्थी है । जिले में कुल 08 महाविद्यालय शिक्षणरत है ।

### भौगोलिक स्थिति

सिवनी जिला मध्यप्रदेश की दक्षिणी सीमा पर पूर्व की ओर 21.36 उत्तरी अक्षांश और 79.19 से 80.17 डिग्री पूर्वी देशांतर रेखा के बीच स्थित है । जिले का कुल क्षेत्रफल 8758 वर्ग किमी है। यहाँ की औसत वर्षा 1384 मिलीमीटर है

| Sr. No. | Block Name | No. of Towns | No. of Panchayats | No. of Villages | No. of Villages having Trans. Facility | Size of Villages (Population-wise) |         |        |
|---------|------------|--------------|-------------------|-----------------|--|------------------------------------|---------|--------|
|         |            |              |                   |                 |  | 0-499                              | 500-999 | 1000 + |
| 1       | 2          | 3            | 4                 | 5               | 6                                      | 7                                  | 8       | 9      |
| 01      | SEONI      | 01           | 129               | 289             | 16                                     | 147                                | 103     | 39     |
| 02      | KURAI      | 00           | 62                | 183             | 0                                      | 114                                | 54      | 15     |
| 03      | BARGHAT    | 01           | 90                | 135             | 0                                      | 29                                 | 32      | 74     |
| 04      | KEOLARI    | 00           | 78                | 182             | 15                                     | 87                                 | 65      | 30     |
| 05      | CHHAPARA   | 00           | 54                | 157             | 0                                      | 92                                 | 56      | 9      |
| 06      | LAKHNADON  | 01           | 108               | 288             | 0                                      | 200                                | 75      | 13     |
| 07      | GHANSORE   | 00           | 77                | 237             | 18                                     | 173                                | 61      | 06     |
| 08      | DHANORA    | 00           | 47                | 114             | 0                                      | 73                                 | 35      | 03     |
| Total   |            | 02           | 645               | 1585            | 49                                     | 915                                | 481     | 189    |

### Population

| Sr.no | Block Name | Population |        | Families |     |       |        |
|-------|------------|------------|--------|----------|-----|-------|--------|
|       |            | Male       | Female | Urban    |     | Rural |        |
|       |            |            |        | BPL      | APL | BPL   | APL    |
|       | URBAN      | 62422      | 58205  | 1907     | -   | 9562  | 30934  |
| 1     | SEONI      | 105748     | 101288 | -        | -   | 5900  | 14276  |
| 2     | KURAI      | 51374      | 51611  | 404      | -   | 6065  | 43917  |
| 3     | BARGHAT    | 78162      | 80678  | -        | -   | 5663  | 19952  |
| 4     | KEOLARI    | 67636      | 67491  | -        | -   | 6360  | 11810  |
| 5     | CHHAPARA   | 52264      | 50819  | 619      | -   | 5937  | 21498  |
| 6     | LAKHNADON  | 80726      | 78604  | -        | -   | 9206  | 14681  |
| 7     | GHANSORE   | 55449      | 55008  | -        | -   | 4039  | 6550   |
| 8     | DHANORA    | 34969      | 34154  | 1907     | -   | 9562  | 30934  |
| Total |            | 588750     | 577858 | 4837     | -   | 62294 | 194552 |

## लालडी लक्ष्मी योजना एक नजर में

मध्यप्रदेश शासन के महिला और बाल विकास विभाग की महत्वकांक्षी योजना जिसे लाडली लक्ष्मी योजना नाम दिया गया है। मूलतः राज्य में बालिकाओं की संख्याओं में आ रही कमी को दूर करने और समाज में बालिकाओं के स्तर को बेहतर बनाने जिसमें स्वास्थ्य शिक्षा के स्तर को बढ़ाना और बालक और बालिकाओं के बीच व्याप्त असमानता को दूर करने के उद्देश्य से संचालित की जा रही है।

## अवधारणा

योजना का शुभारंभ प्रदेश के मुख्यमंत्री द्वारा 30 जुलाई 2006 से किया गया, योजना को लागू करने के पीछे मंशा है

- बालिकाओं के शैक्षणिक तथा स्वास्थ्य की स्थिति में सुधार लाने
- बालिकाओं के अच्छे भविष्य की आधारशिला रखने
- बालिका भ्रूण हत्या रोकने और
- बालिका जन्म के प्रति समाज में सकारात्मक सोच पैदा करना।

योजना को लागू करने के पीछे कुछ अन्य उद्देश्य भी हैं जिन पर अप्रत्यक्ष रूप से प्रभाव पड़ेगा जैसे

- बालिका भ्रूण हत्या पर रोक
- बाल विवाह में कमी और सही आयु पर विवाह को प्रोत्साहन
- समाज में बालिकाओं की चाहत को बढ़ावा

## क्रियांवयन रणनीति

योजना के क्रियांवयन की मुख्य जिम्मेदारी महिला एवं बाल विकास विभाग की है जिसे सभी जिलों में एक साथ योजना का क्रियांवयन विभाग द्वारा किया जा रहा है। प्राथमिक रूप में यह योजना एक वर्ष की अवधि के लिए लागू की गयी है जिसके अंतर्गत मार्च 2008 पात्र हितग्राही इस योजना से जुड़ सकेंगे। इस प्रभाव आंकलन के लिए अप्रैल 2007 से दिसंबर 2007 तक के हितग्राहियों को ही आधार बनाया गया है। आंकलन से यह जानकारी भी प्राप्त हुई कि अप्रैल 2007 से दिसंबर 2007 तक 795 हितग्राही इस योजना से लाभांवित हो सके हैं जिसमें 391 हितग्राहियों को राशि (एन.एस.सी.) प्राप्त हो सकी है।

लाडली लक्ष्मी योजना के व्यापक प्रचार प्रसार के लिए प्रशासन की ओर से निम्न गतिविधियाँ आयोजित की जा रही हैं।

- जिला कलेक्टर महोदय द्वारा प्रत्येक माह विशेष समीक्षा एवं मार्गदर्शन दिया जाता है।
- महारानी लक्ष्मी बाई की जयंती पर सभी पंचायतों में लाडली लक्ष्मी योजना पर विशेष ग्राम सभाओं का आयोजन।
- सिवनी जिले में लोक कल्याण शिविरों के माध्यम से जागरूकता लाना एवं पात्र हितग्राहियों को एन.एस.सी. का वितरण
- सभी परियोजना स्तर पर पाम्प्लेट, पोस्टर छपवाकर वितरण करना।
- प्रतिमाह प्रगति की समीक्षा के माध्यम से लक्ष्य प्राप्ति की ओर ध्यानाकर्षण करना।
- जनपद पंचायत सदस्यों की बैठक में योजना की जानकारी एवं पात्र हितग्राहियों को जोड़ने की अपील किया जाना।

## प्रभाव आंकलन का प्रयास

सिवनी जिले में प्रयास किया गया कि इस योजना के प्रभाव का आंकलन किया जावे जिससे यह ज्ञात हो सके कि योजना अपने वास्तविक मूल उद्देश्यों की प्राप्ति की दिशा में आगे बढ़ रही है अथवा नहीं और इस योजना के आने से समाज में किस तरह के परिवर्तन की झलक दिखायी दे रही है।

इस आंकलन को व्यवस्थित रूप से संपन्न करने के लिए विभिन्न स्तरों पर काफी विचार विमर्श किये गये योजना के मूल स्वरूप को योजना के अवधारणा पत्र के माध्यम से समझा गया तत्पश्चात निष्कर्ष निकाला गया कि इसके प्रभाव को नापने के लिए मुख्यतः साक्षात्कार पद्धति अपनायी गयी। साक्षात्कार के लिए बहुत तकनीकी या वैज्ञानिक आधार नहीं तय किये गये, तय यह हुआ कि तीन स्तर पर साक्षात्कार किया जावेगा जिसमें :

- हितग्राही : जिन्होंने योजना का लाभ लिया है अर्थात योजना से जुड़ चुके हैं।
- पंचायत : पंचायतें इस योजना के बारे में क्या सोचती हैं।
- प्रशासनिक अमला : वे शासकीय अधिकारी जो किसी ना किसी रूप में इस योजना के क्रियांवयन में भूमिका निभाते हैं।

उत्तरदाताओं की संख्या का निर्धारण इस रूप में किया गया ।

**हितग्राही :** जिले से 65 हितग्राही साक्षात्कार हेतु चयनित किये गये और हितग्राही चयन का मापदंड निम्न रहा ।

- परिवार जिन्होंने दो बालिकाओं के बाद स्थायी परिवार नियोजन अपनाया है
- परिवार जिसमें पुरुष ने स्थायी परिवार नियोजन को अपनाया ।
- परिवार जिसमें एक बालक और एक बालिका हैं अर्थात सामान्य हितग्राही

साक्षात्कार हेतु एक प्रपत्र विकसित किया गया (देखें संलग्नक क्र 01) और साक्षात्कार की जिम्मेदारी महिला बाल विकास विभाग की पर्यवेक्षकों एवं कम्युनिटी डेव्हलपमेंट सेंटर को दी गयी


**पंचायत स्तर पर साक्षात्कार :** इस भाग में भी जिले के 52 सरपंचों को साक्षात्कार हेतु तय किया और जहाँ सरपंच उपलब्ध नहीं हो सके तो पंचायत सचिव या पंचायत के सदस्यों का साक्षात्कार लिया जा सकता है । पंचायत प्रतिनिधियों से साक्षात्कार भी महिला बाल विकास विभाग की पर्यवेक्षकों एवं कम्युनिटी डेव्हलपमेंट सेंटर द्वारा किया । साक्षात्कार प्रपत्र का नमूना (देखें संलग्नक क्र.02)

**प्रशासनिक अमला :** प्रशासनिक अधिकारियों कर्मचारियों से साक्षात्कार केयर की कार्यक्रम अधिकारी और कम्युनिटी डेव्हलपमेंट सेंटर के स्टॉफ द्वारा लिया, इस स्तर पर कुल 10 अधिकारियों का साक्षात्कार लिया गया जो विकासखंड और जिला स्तर पर पदस्थ हैं । (देखें संलग्नक क्र.03)

## योजना से लाभांवित परिवार

| लाडली लक्ष्मी योजना |            |                        |                                     |                                   |                                |                               |  |                                     |  |  |  |
|---------------------|------------|------------------------|-------------------------------------|-----------------------------------|--------------------------------|-------------------------------|--|-------------------------------------|--|--|--|
| क्र.                | खंड का नाम | कुल लाभार्थी की संख्या | अनुसूचित जनजाति हितग्राही की संख्या | अनुसूचित जाति हितग्राही की संख्या | पिछडी जाति हितग्राही की संख्या | बी.पी.एल. हितग्राही की संख्या | एक लडकी पर लाभ वाले हितग्राहियों की संख्या | दो लडकी वाले हितग्राहियों की संख्या | पति द्वारा आपरेशन कराये गये हितग्राहियों की संख्या | जडवा बच्चे वाले हितग्राहियों की संख्या | एक साल मे दो बच्चे वाले हितग्राहियों की संख्या |
| 1                   | लखनादौन    | 97                     | 38                                  | 14                                | 34                             | 0                             | 0  | 1                                   | 4  | 0                                      | 0  |
| 2                   | छपारा      | 61                     | 27                                  | 3                                 | 31                             | 29                            | 0  | 2                                   | 0  | 1                                      |  |
| 3                   | घंसौर      | 93                     | 52                                  | 13                                | 29                             | 51                            | 0  | 11                                  | 1  | 1                                      | 0  |
| 4                   | केवलारी    | 108                    | 20                                  | 5                                 | 70                             | 30                            | 2  | 15                                  | 1  | 0                                      | 1  |
| 5                   | सिवनी      | 130                    | 17                                  | 12                                | 77                             | 10                            | 0  | 23                                  | 0  | 0                                      | 1  |
| 6                   | कुरई       | 142                    | 57                                  | 29                                | 50                             | 43                            | 2  | 8                                   | 0  | 0                                      | 0  |
| 7                   | धनौरा      | 90                     | 64                                  | 10                                | 15                             | 64                            | 1  | 4                                   | 2  | 0                                      | 0  |
| 8                   | बरघाट      | 206                    | 29                                  | 11                                | 166                            | 82                            | 5  | 31                                  | 3  | 1                                      | 0  |
| 9                   | सिवनी शहरी | 48                     | 5                                   | 3                                 | 40                             | 0                             | 16   | 0                                   | 0  | 0                                      | 0  |
|                     | कुल योग    | 975                    | 309                                 | 100                               | 512                            | 309                           | 26   | 95                                  | 11   | 3                                      | 2  |

Caste Wise Distribution of beneficiaries




महिला और बाल विकास विभाग से प्राप्त आंकड़ों के आधार पर इस योजना से जुड़ चुके लाभांवित परिवारों का विवरण निम्नानुसार है ।


## साक्षात्कार विश्लेषण

साक्षात्कार से प्राप्त जानकारियों के आधार पर किये गये विश्लेषण से मुख्य जानकारियों निम्न हैं, जिसका प्रस्तुतिकरण साक्षात्कार में पूछे गये प्रश्नों के आधार पर है :-


योजना से संबंधित लिए गये साक्षात्कार से काफी जानकारियों प्राप्त हुई जिसमें हितग्राहियों की जानकारी का स्तर, जागरूकता और भविष्य में पडने वाले प्रभाव पर कॉफी बेहतर जानकारियों प्राप्त हुई हैं कुछ ऐसे तथ्य हैं जो समाज की वर्तमान सोच को प्रदर्शित करते हैं, कुछ ऐसी बातें हैं जिन पर अधिक ध्यान देने की आवश्यकता है। जैसे योजना से संबंधित जानकारी कहीं से प्राप्त हुई पर हितग्राहियों से प्राप्त जानकारी :



योजना के संबंध में समुदाय स्तर पर काफी सकारात्मक सोच है जो कि इस ग्राफ के स्पष्ट होती है।







यह योजना का एक ऐसा पक्ष है जिस पर और अधिक गंभीरता से कार्य की आवश्यकता है जिससे योजना की स्वीकार्यता और प्रभाव अधिक दिखायी देगा।

### 1. हितग्राही

| पूछे गये प्रश्न                                      | हितग्राही से प्राप्त जानकारियों का विश्लेषण  |
|--|--|
| लाइली लक्ष्मी योजना की जानकारी आपको कहां से मिली।    | <ul style="list-style-type: none"> <li>69 प्रतिशत हितग्राहियों को महि आंगनवाडी कार्यकर्ता से जानकारी प्राप्त हुई</li> <li>16 प्रतिशत हितग्राहियों को पर्यावेक्षक म बां वि से जानकारी प्राप्त हुई</li> <li>9 प्रतिशत हितग्राहियों को पंचायत से जानकारी प्राप्त हुई</li> <li>2 प्रतिशत हितग्राहियों ने कोई जानकारी नहीं दी</li> <li>1 प्रतिशत हितग्राही को वी.एम.ओ. साहब के द्वारा जानकारी प्राप्त हुई</li> <li>1 प्रतिशत को हितग्राही को एम.पी.डब्ल्यू के द्वारा जानकारी प्राप्त हुई</li> <li>2 प्रतिशत हितग्राही को कोटवार बैठक में कलेक्टर महोदय के द्वारा जानकारी प्राप्त हुई</li> </ul> |
| आपको इस योजना से लाभ लेने के लिए किसने प्रेरित किया। | <ul style="list-style-type: none"> <li>80 प्रतिशत हितग्राहियों आंगनवाडी कार्यकर्ता द्वारा प्रेरित किया गया</li> <li>10 प्रतिशत हितग्राहियों पर्यावेक्षक द्वारा प्रेरित किया गया</li> <li>3 प्रतिशत हितग्राहियों सास ससुर द्वारा प्रेरित किया गया</li> <li>3 प्रतिशत हितग्राहियों ए.एन.एम.एवं एम.पी.डब्ल्यू द्वारा प्रेरित किया गया</li> <li>2 प्रतिशत हितग्राहियों अन्य अस्पताल द्वारा प्रेरित किया गया</li> <li>2 प्रतिशत हितग्राहियों माननीय कलेक्टर महोदय द्वारा प्रेरित किया गया</li> </ul>  |


| पूछे गये प्रश्न  | हितग्राही से प्राप्त जानकारियों का विश्लेषण  |
|--|--|
| आपको इस योजना से जुड़ने में कोई परेशानी हुई।                               | <ul style="list-style-type: none"> <li>● 75 प्रतिशत हितग्राहियों योजना से जुड़ने में कोई परेशानी नहीं हुई</li> <li>● 22 प्रतिशत हितग्राहियों परिवार नियोजन प्रमाण लेने में परेशानी हुई</li> <li>● 3 प्रतिशत हितग्राहियों कोई जबाब नहीं दिया</li> </ul>   |
| आप से क्या-क्या दस्तावेज मांगे गये।  | <ul style="list-style-type: none"> <li>● 92 प्रतिशत उत्तदाताओं ने सही जानकारी दी और बताया <ul style="list-style-type: none"> <li>○ मूलनिवासी प्रमाणपत्र</li> <li>○ राशन की प्रति</li> <li>○ परिवार नियोजन प्रमाण पत्र</li> <li>○ 8 प्रतिशत हितग्राहियों को पर्याप्त जानकारी नहीं थी</li> </ul> </li> </ul>   |
| क्या आपने नसबंदी करवा लिया है यदि हाँ तो किसकी।                            | <ul style="list-style-type: none"> <li>● 94 प्रतिशत महिला हितग्राहियों ने परिवार नियोजन अपनाया है</li> <li>● 6 प्रतिशत पुरुष हितग्राहियों ने परिवार नियोजन अपनाया है</li> </ul>  |
| आप इस योजना के बारे में क्या सोचते हैं।                                    | <ul style="list-style-type: none"> <li>● 32 प्रतिशत हितग्राहियों को विवाह में मदद मिलेगी</li> <li>● 29 प्रतिशत हितग्राहियों में बालिकाओं के प्रति बदलाव आयेगा</li> <li>● 28 प्रतिशत हितग्राहियों ने बालिकाओं के प्रति सामाजिक भेदभाव में बदलाव आयेगा</li> <li>● 11 प्रतिशत ने बालिकाओं को अन्य लाभ के लिए राशि खर्च की जा सकती है</li> </ul>   |
| क्या आपको राशि प्राप्त हो चुकी है।   | <ul style="list-style-type: none"> <li>● 48 प्रतिशत हितग्राहियों को राशि प्राप्त हो चुकी है</li> <li>● 52 प्रतिशत हितग्राहियों को राशि प्राप्त नहीं हुई है</li> </ul>  |
| आपको आज तक कितनी राशि मिली है।   | <ul style="list-style-type: none"> <li>● 48 प्रतिशत हितग्राहियों को रु. 6000 प्राप्त हो चुके हैं</li> <li>● 52 प्रतिशत हितग्राहियों को राशि की जानकारी नहीं है</li> </ul>  |
| क्या आपके विचार में ये योजना आगे भी चलना चाहिए?                            | <ul style="list-style-type: none"> <li>● 100 प्रतिशत हितग्राही इसके पक्ष में हैं कि योजना निरंतर चलनी चाहिये।</li> </ul>   |
| इस योजना की राशि आपकी बालिका को कब मिलेगी                                  | <ul style="list-style-type: none"> <li>● 82 प्रतिशत को जानकारी है</li> <li>● 18 प्रतिशत हितग्राहियों को जानकारी नहीं</li> </ul>  |
| क्या आपको लगता है कि इससे बालिका के विवाह में सुविधा होगी यदि हाँ तो क्या। | <ul style="list-style-type: none"> <li>● 100 प्रतिशत हितग्राहि मानते हैं कि विवाह में सुविधा होगी हितग्राहियों के द्वारा सुविधाएँ निम्न प्रकार से आंकी गईं <ol style="list-style-type: none"> <li>1. 55 प्रतिशत हितग्राही मानते हैं कि विवाह करने में मदद मिलेगी</li> <li>2. 25 प्रतिशत हितग्राही मानते हैं कि भविष्य में बालिकाओं की शिक्षा के लिए प्रयोग हो सकेगा।</li> <li>3. 9 प्रतिशत हितग्राही मानते हैं कि अच्छे परिवार में बालिका का विवाह किया जा सकेगा।</li> <li>4. 6 प्रतिशत हितग्राही मानते हैं कि बालिकाओं की भ्रूण हत्या में कमी आयेगी।</li> <li>5. 5 प्रतिशत हितग्राही मानते हैं कि आर्थिक स्तर में सुधार आयेगा।</li> </ol> </li> </ul> |

| पूछे गये प्रश्न   | हितग्राही से प्राप्त जानकारियों का विश्लेषण   |
|---|---|
| <p>इस योजना के लाभ के लिए आपको क्या-क्या करना होगा।</p> <p>0 शादी कितनी उम्र में करेंगे -</p> <p>0 शिक्षा कहाँ तक देंगे -</p>           | <ul style="list-style-type: none"> <li>● 95 प्रतिशत हितग्राहियों को इसकी शर्तों की जानकारी पर्याप्त है।</li> <li>● 5 प्रतिशत हितग्राहियों ने कोई जवाब नहीं दिया।</li> </ul>   |
| <p>आपने आज तक कितने लोगो को इस योजना के बारे में बताया है।</p>  | <ul style="list-style-type: none"> <li>● 77 प्रतिशत हितग्राहियों ने 189 परिवारों को प्रेरित करने का प्रयास किया।</li> <li>● 23 प्रतिशत हितग्राहियों ने प्रेरित करने का कोई प्रयास नहीं किया।</li> </ul>   |
| <p>क्या आपके रिश्तेदार इस योजना में पात्रता रखते हैं?</p>   | <ul style="list-style-type: none"> <li>● 42 प्रतिशत हितग्राहियों के परिवार वाले भी इस योजना की पात्रता रखते हैं।</li> <li>● 58 प्रतिशत हितग्राहियों के परिवार वाले पात्रता नहीं रखते हैं।</li> </ul>  |
| <p>आप अपनी बेटी का विवाह कब करना चाहेंगे। बेटी के विवाह की सबसे अधिक चिंता होती है क्या यह योजना इस चिंता को कम करने में मददगार है।</p> | <ul style="list-style-type: none"> <li>● 95 प्रतिशत हितग्राही को शादी की चिंता कम हुई है और शिक्षा तथा बालिका के सुरक्षित भविष्य के प्रति आश्वस्त हुए हैं।</li> <li>● 5 प्रतिशत हितग्राहियों ने कोई जवाब नहीं दिया।</li> </ul>  |
| <p>योजना से प्राप्त राशि का प्रयोग किस रूप में किया गया या किस रूप में करने का विचार है</p>   | <ul style="list-style-type: none"> <li>● 42 प्रतिशत हितग्राही बालिका की शिक्षा के लिए राशि का उपयोग करना चाहते हैं।</li> <li>● 46 प्रतिशत हितग्राही विवाह में व्यवस्था हेतु खर्च करने के पक्ष में हैं।</li> <li>● 12 प्रतिशत हितग्राही बालिका की भविष्य की योजनाओं के लिए राशि का उपयोग करना चाहते हैं।</li> </ul>        |
| <p>क्या आपने अपने आस पास या समाज में बेटियों के प्रति दुरव्यवहार को देखा है?</p>  | <ul style="list-style-type: none"> <li>● 34 प्रतिशत हितग्राहियों ने अपने आस पास बालिकाओं के प्रति दुरव्यवहार को महसूस किया है।</li> <li>● 57 प्रतिशत हितग्राहियों ने अपने आस पास बालिकाओं के प्रति दुरव्यवहार को महसूस नहीं किया है।</li> <li>● 9 प्रतिशत हितग्राहियों का इस बिंदु पर कोई प्रतिक्रिया नहीं है।</li> </ul> |
| <p>आपकी बेटी जब पैदा हुई थी तो आपके परिवार के लोगों का व्यवहार कैसा था पति/सास/अन्य</p>   | <ul style="list-style-type: none"> <li>● 82 प्रतिशत हितग्राहियों के परिवार का व्यवहार अच्छा था।</li> <li>● 13 प्रतिशत हितग्राहियों ने सास, पति के व्यवहार के प्रति नाराजगी जाहिर की।</li> <li>● 5 प्रतिशत हितग्राहियों ने कोई जवाब नहीं दिया।</li> </ul>  |


| पूछे गये प्रश्न   | हितग्राही से प्राप्त जानकारियों का विश्लेषण   |
|---|---|
| <p>एक बेटी के माता पिता होने पर आपको परिवार के अन्य सदस्यों की ओर से कुछ परेशानी /दबाव था।</p>  | <ul style="list-style-type: none"> <li>● 13 प्रतिशत हितग्राहियों के परिवार में बालिका के जन्म के प्रति नाराजगी जाहिर की ।</li> <li>● 82 प्रतिशत हितग्राहियों के परिवार में बालिका के जन्म के प्रति नाराजगी जाहिर नहीं की ।</li> <li>● 5 प्रतिशत हितग्राहियों ने कोई जबाब नहीं दिया।</li> </ul>  |
| <p>योजना और अधिक व्यवहारिक या प्रभावी हो सकती है यदि आपको -</p> <ol style="list-style-type: none"> <li>1. पूर्व में ही राशि प्राप्त हो जावे</li> <li>2. प्रत्येक वर्ष राशि प्राप्त हो</li> <li>3. राशि एक मुश्त प्राप्त हो</li> </ol> | <ul style="list-style-type: none"> <li>● 65 प्रतिशत हितग्राहियों एक मुश्त राशि प्राप्त करना चाहते हैं</li> <li>● 23 प्रतिशत हितग्राहियों चाहते हैं कि राशि प्रतिवर्ष प्राप्त हो।</li> <li>● 2 प्रतिशत हितग्राहियों ने पूर्व में राशि प्राप्त हो जाने की बात कही।</li> <li>● 10 प्रतिशत हितग्राहियों ने कोई प्रतिक्रिया जाहिर की।</li> </ul> |


## पंचायत प्रतिनिधि

किसी भी योजना के क्रियावयन में पंचायत प्रतिनिधियों की भूमिका महत्वपूर्ण होती है इस योजना में भी पंचायत ने सक्रिय भूमिका निभा रही है अतः आवश्यक था कि प्रतिनिधियों के जानकारी का स्तर और योजना से जुड़ाव संबंधी जानकारी को भी देखा जाये। इस आंकलन से सुखद अनुभव होता है कि पंचायत और लाडली लक्ष्मी योजना का जुड़ाव काफी दृढ है। पंचायत प्रतिनिधि योजना से काफी आशान्वित हैं कि यह सामाजिक बदलाव में महत्वपूर्ण भूमिका निभायेगी। पंचायत प्रतिनिधियों ने भी सामाजिक बदलाव के महत्वपूर्ण विषयों को सामने लाया है जो कि वे इस योजना से अपेक्षा रखते है।



सामान्यतः किसी नयी योजना के प्रारंभ होते ही प्रभावशाली समुदाय या व्यक्ति लाभ लेने का अधिक प्रयास करते हैं पर योजना के स्वरूप और सभी वर्गों के लिए उपलब्धता इस योजना की एक प्रमुख विशेषता है, कमजोर और आदिवासी समुदाय भी इस योजना से जुड रहे हैं।





पंचायत प्रतिनिधियों की योजना पर जानकारी और जागरूकता का स्तर काफी उत्साहजनक है सिर्फ 6 प्रतिशत पंचायत प्रतिनिधियों को योजना की पर्याप्त जानकारी नहीं है जो कि आशा है धीरे धीरे सभी प्रतिनिधि इस योजना से वाकिफ हो जायेंगे।

| पूछे गये प्रश्न                                    | उत्तरदाताओं से प्राप्त जानकारियों का विश्लेषण  |
|--|--|
| क्या आप लाइली लक्ष्मी योजना के बारे में जानते है ? | <ul style="list-style-type: none"> <li>87 प्रतिशत पंचायत प्रतिनिधि इस योजना के संबध में जानकारी रखते है।</li> <li>11 प्रतिशत पंचायत प्रतिनिधियो को अपूर्ण जानकारी है।</li> <li>2 प्रतिशत पंचायत प्रतिनिधियों को बिल्कुल जानकारी नही है।</li> </ul>   |
| आपको जानकारी कहां से प्राप्त हुई ?                 | <ul style="list-style-type: none"> <li>75 प्रतिशत पंचायत प्रतिनिधियो को महिला बाल विकास विभाग से जानकारी प्राप्त हुई।</li> <li>19 प्रतिशत पंचायत प्रतिनिधियो को पंचायत विभाग से जानकारी प्राप्त हुई इस योजना के संबध में जानकारी रखते है।</li> <li>4 प्रतिशत पंचायत प्रतिनिधियो को स्वास्थ्य विभाग जानकारी प्राप्त हुई इस योजना के संबध में जानकारी रखते है।</li> <li>2 प्रतिशत पंचायत प्रतिनिधियो को अन्य स्त्रोतो से जानकारी प्राप्त हुई। (समाचार पत्र, पोस्टर पाम्पलेट, टी.व्ही., ग्राम सभा, )</li> </ul> |
| आपकी पंचायत से कितने परिवार इस योजना से जुडे है ?  | <ul style="list-style-type: none"> <li>88 प्रतिशत पंचायत प्रतिनिधियों ने कुल 153 हितग्राहियों को इस योजना से जोडा।</li> <li>12 प्रतिशत पंचायत प्रतिनिधियों ने जानकारी नही दी</li> </ul>  |
| क्या आपको इस योजना की पात्रता रखने की जानकारी है ? | <ul style="list-style-type: none"> <li>94 प्रतिशत पंचायत प्रतिनिधियों इस योजना में पात्र हितग्राहियों की पर्याप्त जानकारी है।</li> <li>6 प्रतिशत पंचायत प्रतिनिधियों को पात्र हितग्राहियों की जानकारी नही है।</li> </ul>   |

| पूछे गये प्रश्न   | उत्तरदाताओं से प्राप्त जानकारियों का विश्लेषण  |
|---|--|
| <p>आपकी पंचायत से इस योजना से जोड़ने के लिए क्या-क्या प्रयास किये।</p>                                      | <ul style="list-style-type: none"> <li>● 38 प्रतिशत पंचायत प्रतिनिधियों ने प्रचार प्रसार पर अधिक ध्यान दिया ।</li> <li>● 6 प्रतिशत वार्ड वार पंचायत सदस्यों को जिम्मेदारी सौंपी।</li> <li>● 37 प्रतिशत ग्राम सभा/पंचायत बैठक मे योजना के संबध मे चर्चा की गई</li> <li>● 8 प्रतिशत विभाग स्तर पर योजना की जानकारी प्राप्त की गई।</li> <li>● 11 प्रतिशत अन्य स्त्रोंतों से जानकारी प्राप्त की गई</li> </ul>  |
| <p>आपके अनुसार इस योजना में कुछ सुधार करने की आवश्यकता है यदि हों तो क्या?</p>                              | <ul style="list-style-type: none"> <li>● 33 प्रतिशत पंचायत प्रतिनिधियों ने इस योजना में सुधार करने की आवश्यकता महसूस करी।</li> <li>● 42 प्रतिशत पंचायत प्रतिनिधियों ने कोई सुधार नही चाहते है।</li> <li>● 13 प्रतिशत पंचायत प्रतिनिधियों ने कोई विचार व्यक्त नही किया।</li> </ul>  |
| <p>लाइली लक्ष्मी योजना से समाज में क्या परिवर्तन आ सकता है</p>  | <ul style="list-style-type: none"> <li>● 12 प्रतिशत पंचायत प्रतिनिधियों का विचार है कि बालिका जन्म मे वृद्धि पर बल दिया।</li> <li>● 41 प्रतिशत पंचायत प्रतिनिधियों का विचार है कि बालिका का शिक्षा स्तर मे सुधार होगा।</li> <li>● 19 प्रतिशत पंचायत प्रतिनिधियों का का विचार है कि बाल विवाह के स्तर मे कमी आयेगी।</li> <li>● 10 प्रतिशत पंचायत प्रतिनिधियों का विचार है कि जनसंख्या नियंत्रण मे सहयोग होगा।</li> <li>● 7 प्रतिशत पंचायत प्रतिनिधियों का विचार है कि बालिका भ्रूण हत्या मे कमी आयेगी।</li> <li>● 10 प्रतिशत पंचायत प्रतिनिधियों का विचार है कि बालिकाओं के प्रति दुरव्यवहार मे कमी आयेगी।</li> </ul> |
| <p>आपकी सोच में इस योजना को और चलना चाहिए यदि परिवर्तन चाहते हैं तो किस तरह के परिवर्तन की आवश्यकता है।</p> | <ul style="list-style-type: none"> <li>● 88 प्रतिशत पंचायत प्रतिनिधियों का विचार है कि इस योजना को निरंतर चलते रहना चाहिए।</li> <li>● 12 प्रतिशत पंचायत प्रतिनिधियों ने इस बिंदू पर कोई विचार नही दिया।</li> </ul> <p>(सरकार के बदलने पर भी योजना मे निरंतरता बनी रहनी चाहिए, 12 वी एवं 10 फेल होने पर भी राशि मिलनी चाहिए, योजना मे 12 वी के बाद भी शिक्षा की व्यवस्था इसमें जुडनी चाहिए, इस योजना के क्रियान्वयन में पंचायत को सक्रीय रूप से जोडने की आवश्यकता है।, योजना का अधिक प्रचार प्रसार करने की जरूरत है।)</p>   |

| पूछे गये प्रश्न   | उत्तरदाताओं से प्राप्त जानकारियों का विश्लेषण  |
|---|--|
| <p>क्या किसी हितग्राही को इस योजना से जोड़ने में कभी किसी समस्या का सामना किया गया यदि हाँ तो क्या ?</p>  | <ul style="list-style-type: none"> <li>● 67 प्रतिशत पंचायत प्रतिनिधियों को इस योजना से जुड़ने में कोई परेशानी नहीं हुई।</li> <li>● 21 प्रतिशत पंचायत प्रतिनिधियों का विचार है कि योजना से जुड़ने में समस्या का सामना किया गया।<br/>(परिवार नियोजन की प्रेरणा में परेशानी, नसबंदी प्रमाण पत्र प्राप्त करने में परेशानी, आय प्रमाण पत्र प्राप्त करने में परेशानी, फार्म भरने में परेशानी)</li> <li>● 12 प्रतिशत पंचायत प्रतिनिधियों ने जानकारी नहीं दी।</li> </ul>   |
| <p>इस योजना से लड़कियों की शिक्षा पर क्या प्रभाव पड़ेगा?</p>  | <ul style="list-style-type: none"> <li>● 98 प्रतिशत पंचायत प्रतिनिधियों का विचार है कि बालिकाओं की शिक्षा में सुधार आयेगा।</li> <li>● 2 प्रतिशत पंचायत प्रतिनिधियों ने कोई जबाब नहीं दिया।</li> </ul>  |
| <p>इस योजना के आने से पंचायत या ग्राम सभा में लोगों की भागीदारी बढ़ी है ? क्या ग्राम पंचायत के सभी सदस्य इस योजना से भलीभांति परिचित हैं?</p>   | <ul style="list-style-type: none"> <li>● 94 प्रतिशत पंचायत प्रतिनिधियों का विचार है कि ग्राम सभा में योजना से कोई भागीदारी में कोई अंतर नहीं है।</li> <li>● 6 प्रतिशत पंचायत प्रतिनिधियों का विचार है कि ग्राम सभा में उपस्थिति बढ़ाने में योजना मददगार है।</li> <li>● 71 लगभग प्रतिशत पंचायत प्रतिनिधि योजना से भली भांति परिचित है।</li> <li>● 19 प्रतिशत पंचायत प्रतिनिधियों को पर्याप्त जानकारी नहीं है।</li> <li>● 10 प्रतिशत पंचायत प्रतिनिधियों को इस योजना से परिचित नहीं है।</li> </ul>   |
| <p>योजना से जुड़े हुए परिवारों में महिलाओं या बालिकाओं के प्रति दृष्टिकोण या सोच में किसी तरह के परिवर्तनों का अवलोकन आपके द्वारा किया गया।</p>   | <ul style="list-style-type: none"> <li>● 85 प्रतिशत पंचायत प्रतिनिधियों का विचार है कि बालिकाओं के प्रति दृष्टि कोण में परिवर्तन आयेगा।</li> <li>● 3 प्रतिशत पंचायत प्रतिनिधियों का विचार है कि कोई परिवर्तन नहीं आयेगा।</li> <li>● 12 प्रतिशत पंचायत प्रतिनिधियों ने कोई विचार व्यक्त नहीं किया।</li> </ul> <p>(बालिकाओं के प्रति भेद भाव में कमी आयेगी, बालिका भ्रूण हत्या पर रोक लगेगी, बालिकाओं एवं महिलाओं पर होने वाले अत्याचारों में कमी आयेगी, बालिका के जन्म पर खुशी का माहोल बनेगा, कम उम्र में विवाह नहीं होंगे, बालिकाओं के प्रति सकारात्मक सोच बढ़ेगी, एवं सीमित परिवारों को बढ़ावा मिल सकेगा।)</p> |
| <p>सामान्यतः बेटी के पैदा होने पर आपकी पंचायत के निवासियों का नजरिया क्या होता है</p> <ul style="list-style-type: none"> <li>● वे यह मानते हैं कि यह बोज़ है</li> <li>● बेटी एक समस्या है</li> <li>● खुश होते हैं</li> <li>● उपरोक्त तीनों</li> </ul> | <ul style="list-style-type: none"> <li>● 67 प्रतिशत पंचायतों में बालिका के जन्म पर खुश होते हैं।</li> <li>● 4 प्रतिशत पंचायतों में बेटी के जन्म को एक समस्या के रूप में माना जाता है।</li> <li>● 8 प्रतिशत पंचायतों में बेटी के जन्म को बोज़ मानते हैं।</li> <li>● 17 प्रतिशत पंचायतों में उपरोक्त तीनों बातें देखी जाती हैं।</li> <li>● 4 प्रतिशत पंचायतों ने कोई प्रतिक्रिया जाहिर नहीं की।</li> </ul>   |



| पूछे गये प्रश्न  | उत्तरदाताओं से प्राप्त जानकारियों का विश्लेषण   |
|--|---|
| सामान्यतः किस वर्ग/जाति के लोगों ने सबसे पहले इस योजना के तहत पंजीयन या योजना से जुड़ने का प्रयास किया ? | <ul style="list-style-type: none"> <li>● 42 प्रतिशत पिछड़ा वर्ग</li> <li>● 25 प्रतिशत अनुसूचित जन जाति</li> <li>● 8 प्रतिशत अनुसूचित जाति</li> <li>● 15 प्रतिशत सामान्य</li> <li>● 10 प्रतिशत ने कोई जबाब नहीं दिया</li> </ul>  |
| क्या इस योजना के संदर्भ में किया गया प्रचार प्रसार पर्याप्त था या पर्याप्त जानकारी नहीं दी गयी?          | <ul style="list-style-type: none"> <li>● 75 प्रतिशत पंचायत प्रतिनिधियों का विचार है कि पर्याप्त प्रचार-प्रसार किया गया।</li> <li>● 13 प्रतिशत पंचायत प्रतिनिधियों का विचार है कि पर्याप्त प्रचार-प्रसार की आवश्यकता है।</li> <li>● 12 प्रतिशत पंचायत प्रतिनिधियों का इस बिंदू पर कोई विचार है नहीं है।</li> </ul> |

### 3. शासकीय विभागों के प्रतिनिधि

- इस योजना के संबंध में पंचायत, महिला एवं बाल विकास और स्वास्थ्य विभाग के विकासखंड और जिला स्तर के अधिकारियों से योजना पर चर्चा के पश्चात निम्न बातें सामने आयीं। चर्चा में परियोजना अधिकारी, कार्यपालन अधिकारी और स्वास्थ्य अधिकारी स्तर के अधिकारियों को शामिल किया गया। जिसमें योजना के फलस्वरूप अपेक्षित परिवर्तन, क्रियावयन में समस्याएं आदि पर चर्चा की गयी।
  - सामान्यतः सभी इस योजना को बेहतर बता रहे हैं। जिसके अंतर्गत समाज में बालिकाओं के पक्ष में सकारात्मक वातावरण बनेगा।
  - बालिकाओं की संख्या में वृद्धि होगी एवं उनके शिक्षा के स्तर में सुधार होगा
  - परिवार नियोजन के प्रति रुझान बढ़ेगा।
  - बालिका विवाह सही उम्र में होगा, एवं विवाह की विभिन्न समस्याओं का समाधान होगा।
  - बालक और बालिकाओं के बीच होने वाले भेदभाव में कमी आयेगी यह कमी परिवार और समाज दोनों जगह दिखायी देगी। पोषण स्तर में सुधार दिखायी देगा।
  - समाज में बालिकाओं के प्रति संवेदी वातावरण का निर्माण होगा।

## क्रियांवयन स्तर पर समस्याएं

- योजना के क्रियांवयन में आने वाली या आ रही व्यवहारिक कठिनाईयों पर चर्चा से काफी बातें सामने आयी जैसे : यदि दो बच्चों के पश्चात यदि माँ की मृत्यु हो जाती है तो वह परिवार इस योजना से कैसे लाभावित होगा यह स्पष्ट नहीं है।
- दूसरे प्रसव में यदि जुड़वे बच्चे (लडकियों) पैदा होते हैं तो इस योजना से कैसे लाभावित हो सकेंगे और यदि तीनों बालिकाएं हितग्राही हैं तो क्या वे इस योजना से लाभ प्राप्त कर पायेंगे।
- दूसरे विवाह से जन्मी बालिका को क्या इस योजना से लाभ प्राप्त होगा।
- एन.एस.सी. का समय पर उपलब्ध ना हो पाना।
- योजना के निर्देशों में आयकर संबंधी नियमों में अस्पष्टता है !
- क्या यदि पत्नि की मृत्यु हो गयी है तो भी पति को परिवार नियोजन अपनाना अनिवार्य होगा?
- क्या पति की मृत्यु होने पर पत्नि अपनी बालिका के लिए इस योजना का लाभ ले पायेगी ?

## निष्कर्ष

प्रभाव आंकलन से एक बात स्पष्ट रूप से निकलकर सामने आयी है, कि जिन उद्देश्यों को आधार बनाकर योजना का नियोजन किया गया था उन उद्देश्यों की प्राप्ति की दिशा में योजना बढ़ती दिखायी दे रही है। प्रथम वर्ष के रूझान स्पष्ट करते हैं कि व्यापक प्रचार प्रसार और उद्देश्यों की प्राप्ति की प्रतिबद्धता के साथ योजना को आगे बढ़ाना होगा। इस योजना के क्रियांवयन में महिला बाल विकास विभाग की केंद्रीय भूमिका है और ग्रामीण स्तर पर भी महिलाओं जुड़ाव इस विभाग से बना हुआ है जिससे कि योजना के फलीभूत होने में मदद मिलेगी।

विभिन्न स्तरों पर किये गये प्रभाव आंकलन से एक बात स्पष्ट हुई है और सभी चाहते हैं कि योजना आगे भी चलती रहे। और यदि योजना इसी तरह क्रियांवित होती रही तो निश्चित रूप से बालिकाओं के भविष्य उज्ज्वल और समाज में व्याप्त बालिका विभेद में कमी आयेगी। सामान्य सोच, बेटियाँ बोझ हैं के स्थान पर बेटियाँ बोझ नहीं बल्कि परिवार की प्रमुख और बराबरी की सदस्य हैं यह सोच समाज में स्थापित होगी। आवश्यकता है योजना के प्रचार प्रसार के साथ साथ उन मुद्दों पर भी हस्तक्षेप की आवश्यकता है जिन परिस्थितियों को बदलने की मंशा इस योजना में है।


योजना बालिकाओं को समाज और परिवार में स्थापित तो करेगी ही साथ ही समाज में बालिकाओं के प्रति नजरिये में बदलाव भी लायेगी, योजना से प्राप्त अवसरों का लाभ बालिकाओं को प्राप्त होगा जिससे उन्हें अपने व्यक्तित्व विकास में मदद मिलेगी जिससे कि आने वाले समय में ना सिर्फ नजरिया बदलेगा बल्कि बालिका भ्रूण हत्या, धरेलु हिंसा जैसी समस्याओं में भी कमी आयेगी और धीरे धीरे ये समस्याएं समाज से दूर होती जायेंगी।

## बालिका शिक्षा पर एक नजर

| Student Enrolment in Seoni District |       |               |               |               |
|-------------------------------------|-------|---------------|---------------|---------------|
| S.N.                                | Class | Boys          | Girls         | Total         |
| 1                                   | 1st   | 22683         | 22187         | 44870         |
| 2                                   | 2nd   | 19859         | 19370         | 39229         |
| 3                                   | 3rd   | 22241         | 21333         | 43574         |
| 4                                   | 4th   | 19743         | 20192         | 39935         |
| 5                                   | 5th   | 17706         | 18345         | 36051         |
| 6                                   | 6th   | 16668         | 16682         | 33350         |
| 7                                   | 7th   | 13227         | 12658         | 25885         |
| 8                                   | 8th   | 12402         | 12135         | 24537         |
| 9                                   | 9th   | 9723          | 8876          | 18599         |
| 10                                  | 10th  | 6250          | 4980          | 11230         |
| 11                                  | 11th  | 3350          | 2558          | 5908          |
| 12                                  | 12th  | 4277          | 2859          | 7136          |
| <b>Total</b>                        |       | <b>168129</b> | <b>162175</b> | <b>330304</b> |

शिक्षा विकास के सूचकांकों में एक महत्वपूर्ण सूचक है, विकास के विभिन्न पहलुओं को देखने में शिक्षा का स्थान महत्वपूर्ण है, सामाजिक परिस्थितियों को बदलाव में शिक्षा का काफी महत्वपूर्ण स्थान होता है। जिले के आंकड़ों को एक नये नजरिये से देखने की आवश्यकता है। नीचे दिये गये आंकड़ों को देखने के पश्चात यह अपेक्षा की जा सकती है कि लाडली लक्ष्मी योजना से इन परिस्थितियों में परिवर्तन होगा।

- वर्तमान आंकड़े प्रदर्शित करते हैं कि कक्षा 1 से कक्षा 12 तक पहुँचते पहुँचते बालिकाओं की संख्या में कौफी गिरावट आयी है जहाँ कक्षा पहली में 21,187 बालिकाओं ने प्रवेश किया, कक्षा बारहवीं में सिर्फ 2,859 बालिकाएं दर्ज हैं।
- बालकों के साथ इन आंकड़ों की तुलना करके देखें तो कक्षा बारहवीं तक पहुँचते पहुँचते यह आंकड़ा लगभग दोगुना है।



Source Dept. of Education, Seoni

## केस स्टडी

सिवनी जिले के आदिवासी बाहुल्य विकास खण्ड घंसौर के पहुच विहीन सेक्टर केदारपुर के ग्राम बालपुर रैयत के गरीब परिवार जिसका नाम वर्तमान की गरीबी रेखा सूची में दर्ज नहीं है, फिर भी प्रदेश सरकार की महात्वांक्षी लाडली लक्ष्मी योजना से जोडकर इस परिवार की बालिकाओ के सुनहरे भविष्य की नींव रखी जा चुकी है।



ग्राम बालपुर रैयत के श्री दिनेश भलावी ने 6वी कक्षा तक शिक्षा प्राप्त की है इनकी पत्नी श्रीमति शीला भलावी के द्वारा पूर्व में दो बच्ची को जन्म दिया जो मृत पैदा हुई इसके तीन वर्ष के के अंतराल पर पुनः 2 जुडवा लडकी को जन्म दिया जो वर्तमान में जीवित है। गर्भावस्था के दौरान ही इस महिला की आंगनवाडी कार्यकर्ता अमिया बरकडे ए.एन.एम. पूना भगत, पर्यवेक्षक सरला यादव एवं सी. डी.सी. के ब्लाक समन्वयक प्रीतम रजक के द्वारा प्रसव अस्पताल में करवाने की सलाह दी गई।

परिवार के दोनों सदस्य मजदूरी करके अपने परिवार का भरण पोषण करते है इनके परिवार मे एकल परिवार होने की वजह से देखभाल करने वाले कोई सदस्य नहीं है। लाडली लक्ष्मी योजना की जानकारी आंगनवाडी कार्यकर्ता के द्वारा दी गई तो पहले तो वह बालिका होने की वजह से नसबंदी करवाने तैयार नहीं हुई एक लडकी की इच्छा अब भी उसके मन में थी किन्तु जब लडकी व लडके के अंतर पर पर्यवेक्षक के द्वारा उसके पति की समझ बनाई गई तो वह तैयार हो गई और फरवरी माह में नसबंदी करवाकर लाडली लक्ष्मी योजना के लिए आवेदन किया जिसे विभागीय कार्यवाही सक्रियता से पूर्ण कर योजना से जोडा जा चुका है।

बालिकाओं की योजना से जुड़ने के बाद परिवार द्वारा दोनो बालिकाओं का विशेष ध्यान दिया जा रहा है। जिसमें रूचिका प्रथम ग्रेड में है तथा याचिका सामान्य ग्रेड में है वर्तमान में दोनो बच्चियों को आंगनवाडी की सेवाएँ मिल रही है जिसमें इनका अन्नप्राशन किया गया है तथा ऊपरी आहार की शुरुआत हो चुकी है। जिससे इसके पोषण स्तर में सुधार आयेगा।

जिस तरह दिनेश भलावी ने बालिकाओं को भविष्य की योजनाओं में बालिका को महत्व देकर बालक बालिका के भेदभाव को समाप्त करने में समाज के लिए अनमोल उदाहरण प्रस्तुत किया जो सामाजिक ताने बाने में बदलाव के लिए मील का पत्थर साबित होगा और हमारा समाज सशक्त नारी के लक्ष्यों को प्राप्त करने में सफल हो सकेगा।

### बालिका जन्म के प्रति सकारात्मक सोच

विकास खंड केवलारी की ग्राम पंचायत सरेखा जो मूलतः ब्राम्हण परिवारों का गांव है इसी गांव के श्री रामेश्वर दुबे के द्वारा मार्च 2006 में जब इन्हें लाडली लक्ष्मी योजना की पात्रता की जानकारी अखबार से प्राप्त हुई। चूँकि इनका पूर्व में एक बालक था एवं इसके पश्चात बालिका का जन्म हुआ



इनके परिवार में बालिका के जन्म को अच्छा नहीं माना जाता है तथा बालिका के जन्म पर दहेज की समस्या की वजह से परिवार में उत्साह कम देखा गया परिवार की इच्छा थी की आगे एक और लडका यदि जन्म ले लेगा तो शायद परिवार की स्थिति में सुधार आ सकता है इसलिए परिवार के लोग एक और लडके के जन्म के लिए

नसबंदी करवाने के लिए मना कर रहे थे। किन्तु रामेश्वर दुबे के द्वारा सोचा गया कि यदि इस बालिका के जन्म पर आपरेशन नहीं करवाया तो योजना लाभ नहीं मिल सकेगा तथा पत्नी का आपरेशन करवाता है तो परिवार के सभी सदस्यों को पता चल जायेगा इसलिए श्री रामेश्वर दुबे के द्वारा परिवार को बताये बिना केवलारी अस्पताल में एन.एस. व्ही.टी. करवा लिया तथा नसबंदी के बाद 2 माह तक किसी को नहीं बताया एवं जब लाडली लक्ष्मी योजना के लिए आंगनवाडी कार्यकर्ता के द्वारा फार्म भरा गया तो नसबंदी का प्रमाण पत्र जो पूर्व में करवा चुके थे प्रस्तुत किया गया तब परिवार के लोगों को नसबंदी की जानकारी पता चली।

इस तरह के प्रयास से परिलक्षित होता है कि उच्च वर्ग के परिवारों में भी बालिकाओं के प्रति इस योजना से सकारात्मक सोच बढ़ रही है।

## चुनौतियाँ

- प्रथम एवं द्वितीय प्रसव में जुड़वा बच्चों का जन्म होना।
- हितग्राहियों को भविष्य में योजना से प्राप्त होने वाले लाभ पर अस्पष्टता एवं संदेह है।
- 21 वर्ष तक रिकार्डों का रखरखाव एक प्रमुख चुनौती है।
- पोस्ट आफिस द्वारा एन.एस.सी. या राशि देर से या समय पर प्राप्त ना होना।
- समस्त विभागों का योजना के प्रति कम जुड़ाव होना।
- विभागीय दस्तावेज पूर्ण करने में अधिक समय लगने के कारण हितग्राहियों को देरी से पंजीयन होना।
- योजना बंद होने एवं सरकार बदलने पर भी क्या योजना का क्रियान्वयन एवं लाभ प्राप्त होगा इस पर संदेह है।
- आदिवासी समुदाय का इस योजना के प्रति रुझान कम होना जो कि आंकड़ों से भी परिलक्षित होता है।
- एक व्यक्ति दो जगह से योजना का लाभ ले सकता है इसकी संभावनाएं बनती हैं क्योंकि कोई स्पष्ट दिशा निर्देश नहीं हैं।
- प्रत्येक स्तर तक प्रचार प्रसार का नहीं हो पाना ।

## सुधार के संभावित हस्तक्षेप

- प्रत्येक विभाग को इस योजना से जोड़ने की आवश्यकता है।
- व्यापक प्रचार प्रसार और अंतिम व्यक्ति तक पहुँचने का प्रयास आवश्यक।
- प्रत्येक विभागों द्वारा हितग्राहियों के प्रति सहानुभूति पूर्वक व्यवहार और कार्य करने की आवश्यकता जैसे स्वास्थ्य विभाग के द्वारा प्रदान किये जाने वाले परिवार नियोजन संबंधी प्रमाण पत्रों की समय पर उपलब्धता, पंचायत द्वारा आय एवं जन्म प्रमाण पत्र और महिला बाल विकास द्वारा प्रपत्रों की उपलब्धता।
- हितग्राहियों को पर्याप्त और जानकारीपूर्ण समझाईश को बढ़ावा देने की आवश्यकता।
- योजना क्रियान्वयन से संबंधित जानकारियों पर कुछ कुछ मुद्दों पर स्पष्टता का आभाव है जैसे दूसरे प्रसव में यदि जुड़वा बच्चें पैदा होते हैं।

## संलग्नक

1. योजना के प्रचार प्रसार के लिए प्रयोग किये गये प्रचार प्रसार सामग्री
2. विकासखंड वार प्रगति समीक्षा
3. साक्षात्कार प्रपत्र 1-3

## अन्य

तीनों स्तर पर किये गये साक्षात्कार में उत्तर दाताओं की संख्या अलग अलग थी, पूर्व में साक्षात्कारकर्त्ताओं का विवरण दिया गया है। इस पूरी प्रक्रिया में 127 लोगों से चर्चा की गयी, चर्चा के आधार पर निकली जानकारी का प्रस्तुतिकरण प्रतिवेदन में किया गया है।

- हितग्राही - 65
- पंचायत - 52
- शासकीय अधिकारी - 10